



# వాల్మీకి రామాయణం- సుందరకాండ



## 4. చతుర్థః సర్గః - లంకాపులిప్రవేశః

|| లంకాపులిప్రవేశః ||

స నిర్జిత్య పులిం శ్రేష్ఠాం లంకాం తాం కామరూపిణీమ్ |  
విక్రమేణ మహాతేజా హనూమాన్కపిసత్తమః || 1 ||

అద్వారేణ మహాబాహుః ప్రాకారమభిపుష్లువే |  
నిశి లంకాం మహాసత్యో వివేశ కపికుంజరః || 2 ||

ప్రవిశ్య నగరిం లంకాం కపిరాజహితంకరః |  
చక్రేఽథ పాదం సవ్యం చ శత్రూణాం స తు మూర్ధని || 3 ||

ప్రవిష్టః సత్త్వసంపన్నో నిశాయాం మారుతాత్తజః |  
స మహాపథమాస్థాయ ముక్తాపుష్పవిరాజితమ్ || 4 ||

[సేవితాం రాక్షసైర్భయైర్బలిభిః శస్త్రపాణిభిః | ]  
తతస్తు తాం పులిం లంకాం రమ్యామభియయా కపిః || 5 ||

హసితోత్కృష్టనినదైస్తూర్యఘోషపురఃసరైః | |  
వజ్రాంకుశనికాశైశ్చ వజ్రజాలవిభూషితైః |

గృహముఖ్యైః పులి రమ్యా బభాసే ద్యౌలివాంబుదైః || 6 || [మేధైః]  
ప్రజజ్వాల తదా లంకా రక్షోగణగృహైః శుభైః |

సితాభ్రసదృశైశ్చితైః పద్మస్పస్తికసంస్థితైః || 7 ||  
వర్ధమానగృహైశ్చాపి సర్వతః సువిభూషితా |

తాం చిత్రమాల్యాభరణాం కపిరాజహితంకరః || 8 ||  
రాఘవార్థం చరన్ శ్రీమాన్ దదర్శ చ ననంద చ |

భవనాద్భవనం గచ్ఛన్ దదర్శ పవనాత్తజః || 9 ||  
వివిధాకృతిరూపాణి భవనాని తతస్తతః |

శుశ్రావ మధురం గీతం త్రిస్థానస్వరభూషితమ్ || 10 ||  
స్త్రీణాం మదసమృద్ధానాం దివి చాఘరసామివ |

శుశ్రావ కాంచీనినదం నూపురాణాం చ నిఃస్వనమ్ || 11 ||  
సోపాననినదాంశ్చైవ భవనేషు మహాత్తనామ్ |

ఆస్ఫటితనినాదాంశ్చ క్షేలితాంశ్చ తతస్తతః || 12 ||  
శుశ్రావ జపతాం తత్ర మంత్రాన్రక్షోగృహేషు వై |

స్వాధ్యాయనిరతాంశ్చైవ యాతుధానాన్దదర్శ సః || 13 ||



# వాల్మీకి రామాయణం- సుందరకాండ



## 4. చతుర్థః సర్గః - లంకాపులిప్రవేశః

రావణస్తవ సంయుక్తాన్లర్జతో రాక్షసానపి |  
రాజమార్గం సమావృత్య స్థితం రక్షోబలం మహత్ || 14 ||

దదర్శ మధ్యమే గుల్తే రావణస్య చరాన్ బహూన్ |  
దీక్షితాన్ జటిలాన్తుండాన్ గోఽజినాంబరవాససః || 15 ||

దర్శముష్టిప్రహరణానగ్నికుండాయుధాంస్తథా |  
కూటముద్గరపాణీంశ్చ దండాయుధధరానపి || 16 ||

ఏకాక్షానేకకర్ణాంశ్చ లంబోదరపయోధరాన్ |  
కరాలాన్బుగ్భవక్రాంశ్చ వికటాన్వామనాంస్తథా || 17 ||

ధన్వినః ఖడ్గినశ్చైవ శతఘ్నిముసలాయుధాన్ |  
పరిఘోత్తమహస్తాంశ్చ విచిత్రకవచోజ్జ్వలాన్ || 18 ||

నాతిస్థూలాన్నాతికృశాన్నాతిదీర్ఘాతిప్రాస్వకాన్ |  
నాతిగౌరాన్నాతికృష్ణాన్నాతికుంభాన్న వామనాన్ || 19 ||

విరూపాన్బహురూపాంశ్చ సురూపాంశ్చ సువర్చసః |  
ధ్వజీన్పతాకినశ్చైవ దదర్శ వివిధాయుధాన్ || 20 ||

శక్తివృక్షాయుధాంశ్చైవ పట్టిశాశనిధారిణః |  
క్షేపణీపాశహస్తాంశ్చ దదర్శ స మహాకపిః || 21 ||

నృగ్విణస్తనులిప్తాంశ్చ వరాభరణభూషితాన్ |  
నానావేషసమాయుక్తాన్యథాస్వైరగతాన్బహూన్ || 22 ||

తీక్ష్ణశూలధరాంశ్చైవ వజ్రిణశ్చ మహాబలాన్ |  
శతసాహస్రమవ్యగ్రమారక్షం మధ్యమం కపిః || 23 ||

రక్షోధిపతినిర్దిష్టం దదర్శాంతఃపురాగ్రతః |  
స తదా తద్గుహం దృష్ట్వా మహాహాటకతోరణమ్ || 24 ||

రాక్షసేంద్రస్య విఖ్యాతమద్రిమూర్ధ్ని ప్రతిష్ఠితమ్ |  
పుండ్రీకావతంసాభిః పరిఖాభిః సమావృతమ్ || 25 || [అలంకృతమ్]

ప్రాకారావృతమత్యంతం దదర్శ స మహాకపిః |  
త్రివిష్టపనిభం దివ్యం దివ్యనాదవినాదితమ్ || 26 ||

వాజిహేషితసంఘుష్టం నాదితం భూషణైస్తథా |  
రథైర్యానైర్విమానైశ్చ తథా హయగజైః శుభైః || 27 ||



# వాల్మీకి రామాయణం- సుందరకాండ



## 4. చతుర్థః సర్గః - లంకాపులిప్రవేశః

వారణాశ్చ చతుర్థంతైః శ్వేతాభ్రనిచయోపమైః |  
భూషితం రుచిరద్వారం మత్తైశ్చ మృగపక్షిభిః || 28 ||

రక్షితం సుమహావీర్యైర్యాతుధానైః సహస్రశః |  
రాక్షసాభిపతేర్గుప్తమావివేశ మహాకపిః || 29 ||

సహేమజాంబూనదచక్రవాలం  
మహార్హముక్తామణిభూషితాంతమ్ |  
పరార్థ్యకాలాగరుచందనాక్తం  
స రావణాంతః పురమావివేశ || 30 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే చతుర్థః  
సర్గః || 4 ||

